

# Tas-Sliema u l-Madonna tal-Karmnu - It-Tieni Parti

**Winston L. Zammit**

*B.A. (Hons.) P.G.C.E. M.A.*

Fil-harġa ta' dan il-programm tas-sena 2013 kont tajt tagħrif dwar il-Madonna tal-Karmnu u d-devozzjoni lejha f'Tas-Sliema. Wara li ppublikajt dan l-artiklu Itqajt ma' xi materjal ieħor fuq l-istess sugġett, għalhekk hsibt sabiex nipublikah fil-harġa ta' din is-sena.

## **Festi u Erbgħat tal-Udjenza (1914)**

Artiklu miktub mill-Kanonku Dun Ġuzepp Francalanza fir-rivista *Ir-Regina tal-Karmelu* (1914), jgħidilna li Tas-Sliema fit-tliet knejjes (il-Parroċċa Stella Maris, il-Knisja tal-Madonna tas-Sacro Cuor u l-Knisja ta' Ġesù Nazzarenu), isiru festi u l-Erbgħat tal-Udjenza u fil-Parroċċa Stella Maris anke in-novena bil-prietka, iffundati minn devoti ta' Marija.<sup>1</sup>

## **Fil-Knisja ta' Ġesù Nazzarenu**

Fix-Xatt ta' Tigne nsibu l-knisja ddedikata lil Ġesù Nazzarenu, li nbriet bejn l-1893 u l-1895<sup>2</sup> mill-Markiż Karlu Zimmerman Barbaro u martu Vittorja. Permezz ta' kuntratt bid-data tal-20 t'April 1919, l-imsemmi Markiż ċeda din il-knisja lill-Provinċja Maltija tal-Patrijiet Dumnikani. F'din l-ġhotja l-imsemmi Markiż inpona piżijiet u ċelebrazzjonijiet, fosthom iċ-ċelebrazzjoni tas-Seba' Erbgħat tal-Udjenza bir-Rużarju u l-Prietki.<sup>3</sup>

Kif rajna, dawn l-Erbgħat tal-Udjenza kienu qegħdin isiru fl-1914<sup>4</sup> baqgħu isiru fis-snin ta' wara<sup>5</sup> u kienu għadhom qegħdin isiru fl-1945, filgħodu b'quddiesa bil-prietka.<sup>6</sup>

## **Pellegrinaġġ Marjan**

Fid-9 ta' Mejju 1951, fl-okkażjoni tas-Seba' Ċentinarju tal-Labtu (1251-1951), sar pellegrinaġġ mill-Parroċċa ta' Stella Maris għas-Santwarju Bażilika tal-Madonna tal-Karmnu fil-Belt Valletta. Dan kien immexxi mill-Kappillan Dun Ġuzepp Inguanez u xi qassisin u fih hađu sehem 400 ruħ.<sup>7</sup>

## **Vokazzjonijiet Karmelitani Slimiżi**

It-territorju ta' Tas-Sliema inqata' mill-parroċċa ta' Birkirkara f'Diċembru 1878 u sar parroċċa



Il-pellegrinaġġ li sar mill-Parroċċa ta' Stella Maris għas-Santwarju.

għalih. Mit-tiftix li għamilt jidher li matul l-aħħar 135 sena, mit-territorju kollu ta' Tas-Sliema harġu sitt vokazzjonijiet Karmelitani, li kienu Patri Ġuzepp Fonde O.Carm (1879-1938), Patri Stiefnu Bezzina O.C. (1916-2007), Patri Daniel Sammut O.C. (1924-), Patri Richard Falzon O.C. (1943-), Patri Ġorġ Cassar O.C. (1944-1976) u Patri Charles Mallia O.C. Minn dawn is-sitt reliġjużi Karmelitani, tlieta minnhom ngħaqdu mal-Hallieq tagħhom u għalhekk ser nagħtu f'it tagħrif dwarhom.


## **Patri Ġuzepp Fonde O.C. (1879-1938)**

Twieled f'Tas-Sliema fis-26 ta' Ġunju 1879. Ingħaqad mal-Ordni Karmelitan fl-1895, ipproffessa fl-1896 u ġie ordnat saċerdot fl-1904.

Il-hajja saċerdotali tiegħu għaddiha kważi kollha fil-kunvent tal-Belt Valletta u kien







Lilek it-tiffhir, Lilek il-glorja,  
Lilek ir-radd il-hajr,  
O Trinita' Qaddisa.

Tifkira

ta' l-egħluq il-50 sena

mill-ordinazzjoni

Saċerdotali tiegħi.


**P. Stiefnu Bezzina O. Carm.**

50<sup>o</sup>

25 - 3 - 39

29 - 3 - 89

MISSIONE 1



Santa fl-okkażjoni tal-50 sena mill-ordinazzjoni ta' Patri Stiefnu O.Carm

jeżerċità l-Ministeri Pastoralni fis-Santwarju Bażilika. Għal kwazi għoxrin sena kien id-Direttur Spiritwali tal-Fratellanza ta' San Ġużepp.<sup>8</sup>

#### **Patri Stiefnu Bezzina O.C. (1916-2007)**

Ġużeppi Bezzina twieled f'Tas-Sliema fit-28 ta' Marzu 1916. Wara li nġhaqad mal-Ordni Karmelitan għamel il-professjoni sempliċi fis-26 ta' Frar 1933, u dik solenni fl-4 t'April 1937.<sup>9</sup>

Fra Stiefnu Bezzina ġie ordnat djaknu f'ordinazzjoni li saret mill-Isqof Mikiel Gonzi fil-Katidral ta' Malta fl-1938.<sup>10</sup> Ġie ordnat saċerdot mill-istess Isqof f'Ordinazzjoni li saret fil-Katidral t'Għawdex fil-25 ta' Marzu 1939. F'Hadd il-Għid tal-istess sena Patri Stiefnu ċċelebra l-Ewwel Quddiesa Solenni tiegħu fil-Bażilika tal-Madonna tal-Karmnu tal-Belt Valletta u fil-Hadd ta' wara ċċelebra quddiesa solenni fil-knisja tal-Madonna tal-Karmnu tal-Balluta.<sup>11</sup>

Kif spicċat il-gwerra (1945) Patri Stiefnu O.C. flimkien ma' Patri Dumink Vassallo O.C. mar għal sena fi Sqallija biex jgħin lill-Patrijet Karmelitani Sqallin.<sup>12</sup> Lura f'Malta fl-1948 ġie mahtur Amministratur tar-rivista *Il-Karmelu*<sup>13</sup> u wara l-Kapitlu Provincjali ta' Mejju 1949 ġie mahtur prefett tal-istudenti.<sup>14</sup>

Għal xi żmien Patri Stiefnu kien il-Pirjol tas-Santwarju Bażilika tal-Belt Valletta<sup>15</sup> iżda

wara għal hafna snin kien jiffirma parti mill-Komunità Karmelitana tal-Balluta fejn kellu wkoll il-kariga ta' Prokuratur tal-Festa.<sup>16</sup>

Nhar id-29 ta' Marzu 1989, Patri Stiefnu fakkar il-Ġublew tad-Deheb tal-Ordinanza Saċerdotali (1939-1989) b'quddiesa solenni fil-knisja parrokkjali tal-Balluta.<sup>17</sup> Għaxar snin wara eżatt fil-25 ta' Marzu 1999, fakkar il-Ġublew tad-Djamanti tal-Ordinazzjoni Saċerdotali (1939-1999) b'quddiesa ohra fl-istess knisja.<sup>18</sup> Fl-aħħar snin ta' ħajtu Patri Stiefnu ġie rikoverat fid-Dar tal-Kleru Birkirkara fejn radd ruħu lil Alla, fil-15 ta' Novembru 2007, wara 74 sena ta' ħajja religjuża u 68 sena ta' saċerdozju.<sup>19</sup>

#### **Patri Ġorġ Cassar O.C. (1944-1976)**

Patri Ġorġ Cassar twieled f'Tas-Sliema fil-25 ta' Settembru 1944, issieheb mal-Ordni Karmelitan fl-1962 u għamel l-istudju tiegħu għas-saċerdozju fil-Kulleġġ San Ċirillu f'San Ġiljan.<sup>20</sup> Ġie ordnat djaknu f'ordinazzjoni li saret fil-Bażilika tal-Karmnu tal-Belt Valletta fis-6 t'Awwissu 1969, mill-Isqof Karmelitan Mons. Redent Cauchi O.C.<sup>21</sup> Ġie ordnat saċerdot fis-26 ta' Diċembru 1969, u wara l-ordinazzjoni ċċelebra quddiesa solenni fil-knisja parrokkjali tal-Madonna tas-Sacro Cuor tas-Sliema.<sup>22</sup>

Wara l-ordinazzjoni, Patri Ġorġ wettaq il-ministeru pastorali fil-Parroċċa tal-Balluta, fejn kien jieħu hsieb l-abbatini, kien Assistent Direttur tal-Carmelite Youth Centre u Direttur





Patri Ġorġ Cassar  
O.Carm



Spiritwali ta' diversi presidja tal-Leġjun ta' Marija.

F'Ottubru 1972 mar iwettaq il-Ministeru Pastoralni fil-missjoni tal-Patrijiet Karmelitani fil-Bolivja, fejn kien fil-kariga ta' kappillan. Miet f'incident tat-traffiku f'La Paz fit-28 ta' Frar 1976.<sup>23</sup>

#### Riferenzi

- <sup>1</sup> G. Francalanza, L-Origini tad-Devozzjoni f'Malta lejn il-Madonna tal-Karmnu, ir-Reġina tal-Karmelu 1914 (pġ 61).
- <sup>2</sup> Il-Portafoglia Maltese 13-1V-1893, 8-VII-1895.
- <sup>3</sup> D. Scerri, Il-Knisja ta' Ġesù Nazzarenu f'tas-Sliema (1993) pġ 3.
- <sup>4</sup> G. Francalanza, op.cit Ir-Reġina tal-Karmelu 1914 (pġ 61)
- <sup>5</sup> Il-Karmelu, Lulju 1938 pġ 12.
- <sup>6</sup> IBID, Mejju 1945 pġ 32.
- <sup>7</sup> L. Sammut, Is-Santwarju tal-Karmnu pġ 242.
- <sup>8</sup> Il-Karmelu, Frar 1938 pġ 132.
- <sup>9</sup> Direttorju tal-Provinċja Karmelitana Maltija 2001 pġ 27.
- <sup>10</sup> Il-Karmelu Mejju 1938 pġ 130
- <sup>11</sup> Ibid Mejju 1939 pġ 184.
- <sup>12</sup> Ibid Mejju/Ġunju 1983 pġ 25.
- <sup>13</sup> Ibid Settembru 1948 pġ 14.
- <sup>14</sup> Ibid Ġunju 1949 pġ 63.
- <sup>15</sup> Ibid Marzu/April 1989 pġ 26.
- <sup>16</sup> S Abela Il-Karmelitani fil-Balluta 1890-2006 pġ 44.
- <sup>17</sup> *The Sunday Times* 9-IV-1989.
- <sup>18</sup> Tagħrif fil-pussess tal-awtur.
- <sup>19</sup> Ibid
- <sup>20</sup> Il-Karmelu, Marzu-April 1976 pġ 8.
- <sup>21</sup> Ibid Diċembru 1969 pġ 175.
- <sup>22</sup> Ibid Marzu-April 1976 pġ 8.
- <sup>23</sup> Ibid

**WEMBLEYS** >>>  
... the name you can trust on your special day ...

115, St. George's Road, St. Julian's  
(+356) 2137 4141, 2137 4242, 2737 4141  
(+356) 7937 4141  
(+356) 2137 0461  
wembleys@maltanet.net  
www.wembleysmotors.com

## Anthony Preca

Jewellery Est. 1868

Anthony Preca - Proprietor

35, 157, St Lucia Street,  
Valletta

Tel: 2122 1165

Fax: 2123 8535

*Large assortment of  
Engagement Rings,  
Gold and Silver Giftware*

